

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmikīyē ādikāvyaē bālakāṇḍē

॥ *ēkōnapañcāśaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ēkōnapañcāśaḥ sargaḥ ॥

pitrbhirmēṣavṛṣaṇasaṃyōgēnēndrasya savṛṣaṇatvakaraṇaṃ
śrīrāmēṇāhalyāyāḥ samuddhārō'halyāgautamābhyāṃ
śrīrāmasya satkāraśca

aphalastu tataḥ śakrō
dēvānagnipurōgamān |
abravīt trastanayanaḥ
siddhagandharvacāraṇān || 1.49.1 ||

kurvatā tapasō vighnaṃ
gautamasya mahātmanaḥ |
krōdhamutpādya hi mayā
surakāryamidaṃ kṛtam || 1.49.2 ||

aphalō'smi kṛtastēna
krōdhāt sā ca nirākṛtā |
śāpamōkṣēṇa mahatā
tapō'syāpahṛtaṃ mayā || 1.49.3 ||

tanmāṃ suravarāḥ sarvē
sarṣisaṅghāḥ sacāraṇāḥ |

surakāryakaram yūyaṃ
saphalam kartumarhatha || 1.49.4 ||

śatakratōrvacaḥ śrutvā
dēvāḥ sāgnipurōgamāḥ |
pitṛdēvānupētyāhuḥ
sarvē saha marudgaṇaiḥ || 1.49.5 ||

ayaṃ mēśaḥ savrṣaṇaḥ
śakrō hyavrṣaṇaḥ kṛtaḥ |
mēśasya vṛṣaṇau grhya
śakrāyāśu prayacchata || 1.49.6 ||

aphalastu kṛtō mēśaḥ
parāṃ tuṣṭiṃ pradāsyati |
bhavatāṃ harṣaṇārthaṃ ca
yē ca dāsyanti mānavāḥ |
akṣayaṃ hi phalaṃ tēśāṃ
yūyaṃ dāsyatha puṣkalam || 1.49.7 ||

agnēstu vacanaṃ śrutvā
pitṛdēvāḥ samāgatāḥ |
utpāṭya mēsavṛṣaṇau
sahasrākṣē nyavēśayan || 1.49.8 ||

tadāprabhṛti kākutstha
pitṛdēvāḥ samāgatāḥ |
aphalān bhuñjatē mēśān
phalaistēśamayōjayan || 1.49.9 ||

indrastu mēṣavṛṣaṇa -
 stadāprabhṛti rāghava |
 gautamasya prabhāvēṇa
 tapasā ca mahātmanaḥ || 1.49.10 ||

tadāgaccha mahātēja
 āśramaṃ puṇyakarmaṇaḥ |
 tārayaināṃ mahābhāgā -
 mahalyāṃ dēvarūpiṇīm || 1.49.11 ||

viśvāmitravacaḥ śrutvā
 rāghavaḥ sahalakṣmaṇaḥ |
 viśvāmitraṃ puraskṛtya
 āśramaṃ pravivēśa ha || 1.49.12 ||

dadarśa ca mahābhāgāṃ
 tapasā dyōtitaprabhān |
 lōkairapi samāgamyā
 durnirīkṣyāṃ surāsuraiḥ || 1.49.13 ||

prayatnānnirmitāṃ dhātrā
 divyāṃ māyāmayīmiva |
 dhūmēnābhiparītāṅgīṃ
 dīptāmagñiśikhāmiva || 1.49.14 ||

satuṣārāvṛtāṃ sābhrāṃ
 pūrṇacandraprabhāmiva |
 madhyē'mbhasō durādharṣāṃ
 dīptāṃ sūryaprabhāmiva || 1.49.15 ||

sā hi gautamavākyēna
 durnirīkṣyā babhūva ha |
 trayāṇāmapi lōkānāṃ
 yāvad rāmasya darśanam |
 śāpasyāntamupāgamyā
 tēṣāṃ darśanamāgatā || 1.49.16 ||

rāghavau tu tadā tasyāḥ
 pādau jagṛhaturmudā |
 smarantī gautamavacaḥ
 pratijagrāha sā hi tau || 1.49.17 ||

pādyamarghyaṃ tathā'tithyaṃ
 cakāra susamāhitā |
 pratijagrāha kākutsthō
 vidhidṛṣṭēna karmaṇā || 1.49.18 ||

puṣpavṛṣṭirmahatyāsīd
 dēvadundubhiniḥsvanaiḥ |
 gandharvāpsarasāṃ caiva
 mahānāsīt samutsavaḥ || 1.49.19 ||

sādhu sādhviti dēvāstā -
 mahalyāṃ samapūjayan |
 tapōbalaviśuddhāṅgīṃ
 gautamasya vaśānugām || 1.49.20 ||

gautamō'pi mahātējā
 ahalyāsahitaḥ sukhī |

rāmaṃ sampūjya vidhivat

tapastēpē mahātapāḥ || 1.49.21 ||

rāmō'pi paramāṃ pūjāṃ

gautamasya mahāmunēḥ |

sakāśād vidhivat prāpya

jagāma mithilāṃ tataḥ || 1.49.22 ||

|| ityārṣē śrīmadrāmāyaṇē vālmīkiyē ādikāvyē

bālakāṇḍē ēkōnapañcāśaḥ sargaḥ ||